

مسئلہ اجتہاد اقبال کی نظر میں

علامہ اقبال ایک ایسے دور میں پیدا ہوئے جب مسلمان ہر طرف انحطاط کی انتہائی پستی میں پہنچ کر اپنے مذہب کی زندگی بخش تعلیم سے بالواسطہ ہوتے جا رہے تھے اور اقوام مغرب کی دنیاوی ترقی سے خیرہ ہو کر اسی راستے پر گامزن ہونے کے لئے مختلف تاویلات کر رہے تھے۔ اقبال کی مومنانہ فراست نے جہاں مغربی تمدن کی بنیادی کمزوری کو بے نقاب کیا وہاں اس نے اسلام کی بنیادی حقیقتوں کو نمایاں کرنے میں مسلمانوں کی مدد کی۔ معلوم ہوتا ہے کہ ان کے ذہن میں یہ چیز واضح ہو چکی تھی کہ مسلمان مستقبل قریب میں دنیا میں پھر اسلام کا صحیح اور عملی تصور پیش کر کے دنیا کو اس تباہی سے بچانے میں کامیاب ہونگے جس کی طرف مغرب اس کو لے جا رہا تھا۔ چنانچہ بال جبریل کے چند اشعار اس طرف اشارہ کرتے ہیں۔ سپین کی مسجد قرطبہ میں بیٹھ کر یورپ کے استیلا اور مسلمانوں کے دورِ تنزل کی تمام داستان ان کی آنکھوں کے سامنے آجاتی ہے:

دیکھ چکا المنی شورش اصلاح دین جس نے نہ چھوڑے کہیں نقش کہن کے نشان

چشمِ فرانس بھی دیکھ چکی انقلاب جس سے دگرگوں ہوا مغربیوں کا جہاں

روحِ مسلمان ہے آج وہی اضطراب رازِ خدائی ہے یہ کہہ نہیں سکتی زباں

اس کے بعد اس کے دل سے خود بخود یہ مدعا نکلتی ہے کہ یقیناً یہ دور ختم ہونے کو ہے اور ایک نئے دور کی تعمیر ہونے

والی ہے :

آپ رواں کبیر! تیرے کنارے کوئی دیکھ رہا ہے کسی اور زمانے کا خواب

عالم نو ہے ابھی پردہٴ تقدیر میں میری نگاہوں میں ہے اس کی سحر بے حجاب

ان چند اشعار میں علامہ نے مسلمان کے اضطراب کا ذکر مغرب کی مختلف تحریکات مثلاً ریفارمیشن (Reformation) اور انقلاب فرانس کے ساتھ کیلئے اور کہا ہے کہ یہ اضطراب یقیناً ایک نئی شکل اختیار کرے گا جو شاید اپنے چند ظاہری ماحولت کے باعث اتنی تحریکات کے مشابہ معلوم ہو، لیکن جو اپنے اصل کے باعث ان تحریکات سے بالکل مختلف ہوگی۔

”اسلام اور قومیت“ میں علامہ نے اس فرق کو واضح طور پر بیان کیا۔ فرماتے ہیں کہ قرآن کی رو سے اسلام محض انسان کی اخلاقی اصلاح ہی کا داعی نہیں بلکہ عالم بشریت کی اجتماعی زندگی میں ایک تدریجی مگر اساسی انقلاب بھی چاہتا ہے جو اس کے قومی اور نسلی نقطہٴ نگاہ کو یکسر بدل کر اس میں خالص انسانی ضمیر کی تخلیق کرے۔ تاریخ ادیان اس بات کی شاہد ہے کہ قدیم

زمانے میں "دین" قومی تھا جیسے مصریوں، یونانیوں اور ہندوؤں کا۔ بعد میں نسلی قرار پایا جیسے یہودیوں کا۔ مسیحیت نے یہ تعلیم دی کہ دین انفرادی اور پرائیویٹ ہے جس سے یورپ میں یہ بحث پیدا ہوئی کہ دین چونکہ پرائیویٹ عقائد کا نام ہے اس واسطے انسانوں کی اجتماعی زندگی کی ضامن صرف سٹیٹ (یعنی حکومت) ہے۔ یہ اسلام ہی تھا جس نے نبی نوع انسان کو سب سے پہلے یہ پیغام دیا کہ دین نہ قومی ہے، نہ نسلی، نہ انفرادی اور نہ پرائیویٹ بلکہ خالصتاً انسانی ہے اور اس کا مقصد باوجود تمام فطری امتیازات کے عالم بشریت کو متحد اور منظم کرنا ہے۔ ایسا دستور العمل قوم اور نسل پر مبنی نہیں ہو سکتا نہ اس کو پرائیویٹ کہہ سکتے ہیں۔ بلکہ اس کو صرف معتقدات پر مبنی کہا جاسکتا ہے۔ صرف یہی ایک طریقہ ہے جس سے عالم انسانی کی جذباتی زندگی اور اس کے افکار میں یک جہتی اور ہم آہنگی پیدا ہو سکتی ہے۔

اس صحیح راستے سے منہ موڑ کر جو راہ بھی اختیار کی جائے گی وہ انسانی شرف کے خلاف ہوگی۔ چنانچہ علامہ مرحوم کو یہ غلط راستہ یورپ کی تاریخ میں نظر آتا ہے اور انہوں نے بہت شدت سے مسلمانوں کی توجہ ان عوامل کی طرف دلائی ہے جن کا نتیجہ یورپ میں تحریک اصلاح مذہب کی شکل میں رونما ہوا۔ ان کو فکر تھا کہ کہیں جدید مغربی افکار سے مرعوب ہو کر مسلمان اسی راستے پر نہ جا پڑیں جس کے غلط نتائج سے آج مغرب دوچار ہے۔

مغربی افکار کی یہ بے راہ روی درحقیقت عیسائیت کی غلط تعبیر کا نتیجہ ہے۔ سرزمین مغرب میں مسیحیت کا وجود محض ایک رہبانی نظام کی حیثیت رکھتا تھا۔ رفتہ رفتہ اس سے کلیسا کی ایک وسیع حکومت قائم ہوئی۔ لو تھر کی تحریک دراصل اسی کلیسائی نظام حکومت کے خلاف احتجاج تھا۔ اس کو دنیاوی نظام سیاست سے کوئی بحث نہ تھی کیونکہ مسیحیت میں ایسا نظام موجود ہی نہ تھا۔ اس کا نتیجہ یہ ہوا کہ مسیح علیہ السلام کے عالمگیر نظام اخلاق کی بجائے بے شمار علاقائی اخلاقی نظام پیدا ہوئے۔ چنانچہ لو تھر کی تحریک نے مسیحی دنیا کی وحدت کو توڑ کر اسے غیر مربوط اور منتشر کثرت میں تقسیم کر دیا اور اس طرح اخلاق کا خالص انسانی نقطہ نظر آنکھوں سے اوجھل ہو گیا۔ اس کو کھو کر ہر ملک نے اپنے اپنے نظام سیاست کی بنیاد جذبہ و قومیت پر رکھی۔ اگر مذہب کا تصور یہی ہے کہ اس کا تعلق محض آخرت سے ہے اور انسان کی دنیاوی زندگی سے لے کر کوئی سروکار نہیں تو یہ انقلاب ایک طبعی امر تھا لیکن اسلام نے مذہب کے اس نظریے کی تردید کر دی۔ قرآن مجید کے نزدیک صحیح دین وہی ہے جو کلی طور پر انسان کی زندگی پر حاوی ہو۔ ذات انسانی بجائے خود ایک وحدت ہے جو کسی قسم کی تقسیم کی روادار نہیں۔ روح اور مادہ، خدا اور کائنات، مذہب اور ریاست ایک ہی کل کے مختلف اجزا ہیں یعنی دینی اور دنیاوی۔

مولانا سید سلیمان ندوی کو ایک خط (مورخہ ۱۸ مارچ ۱۹۲۶ء) میں لکھتے ہیں :

"مسلمانوں پر اس وقت (دماغی اعتبار سے) وہی زمانہ آرہا ہے جس کی ابتدا یورپ کی تاریخ میں لو تھر (Luther) کے عہد سے ہوئی۔ مگر چونکہ اسلامی تحریک کی کوئی خاص شخصیت رہنما نہیں ہے اس واسطے اس تحریک کا مستقبل خطرات سے خالی نہیں اور نہ عامۃ المسلمین کو یہ معلوم ہے کہ اصلاح لو تھر نے مسیحیت کے لئے کیا نتائج پیدا کئے" (اقبال نامہ، حصہ

زندگی کی یہی غلط تفریق ہے جس سے مغرب کے سیاسی اور مذہبی افکار متاثر ہوئے ہیں اور جن کے باعث ان عیسائی ریاستوں نے عملاً مذہب سے کلیتہً علیحدگی اختیار کر لی ہے۔ اس سے چند متفرق اور بے ربط سلطنتیں قائم ہو گئی ہیں جن کے سامنے انسانی جذبے کی بجائے قومی اغراض ہیں۔ مگر لطف یہ ہے کہ آج یہی سلطنتیں ہیں جو مسیحیت کے اخلاقی اور مذہبی عقائد کی پامالی کے بعد ایک متحدہ یورپ کا خواب دیکھ رہی ہیں۔ ان کو ایک ایسے اتحاد کی ضرورت ہے جو کلیسا کے ماتحت انہیں حاصل تھا لیکن جس کو اخوت انسانی کے اس عالمگیر تصور کی روشنی میں تعمیر کرنے کی بجائے انہوں نے لو تھر کے زیر اثر تباہ و برباد کر دیا:

تفریق ملل حکمتِ انہنگ کا مقصود

اسلام کا مقصود فقط ملتِ آدم

اسلام میں ایسے انقلاب کی نہ ضرورت ہے اور نہ گنجائش۔ کیونکہ اسلام شروع ہی سے ایک سول سوسائٹی (Socialism) کی حیثیت سے قائم ہوا جس کے عالمگیر نظام سیاست کی اساس قرآن مجید کے چند سادہ قانونی اصولوں پر تھی اور تجربے نے ثابت کر دیا کہ یہ سادہ اصول ہر زمانے کی ضروریات کا ساتھ دیتے رہے ہیں۔

لو تھر کی تحریک اصلاح دین اور عقلیت کا دور مغرب کو لادینی، دھرت اور اقتصادی جنگوں کی طرف لے گیا۔ ان حالات میں عالم بشری میں ایک ایسی ملت قائم ہو سکتی ہے جس کی اجتماعی زندگی کی اساس امن و سلامتی پر ہو؛ یہ سوال یقیناً ہمارے لئے بہت اہم ہے، اس وقت کہ ہمارے ارد گرد ایک اور خوفناک جنگ کے بادل منڈلا رہے ہوں۔ اقبال پورے یقین سے جواب دیتے ہیں کہ ہاں ہو سکتی ہے بشرطیکہ توحید الہی کو انسانی فکر و عمل میں حسب منشاء الہی مشہود کرنا انسان کا نصب العین قرار پائے۔ ایسے نصب العین کی تلاش اور اس کا قیام سیاسی تدبیر کا کرشمہ نہیں بلکہ یہ رحمۃ اللعالمین کی ایک شان ہے کہ اقوام کو ان کے تمام خود ساختہ تعوقوں اور فضیلتوں سے پاک کر کے ایک ایسی امت کی تخلیق کی جائے جس کو امت مسلمہ کہا جاسکے۔ اور اسلام بہ حیثیت ہیئتِ اجتماعیہ اسی اصول توحید کو انسانوں کی ذہنی اور جذباتی زندگی میں ایک عملی اور زندہ اصول کی حیثیت میں کار فرما دیکھنا چاہتا ہے۔ وہ افراد کو اشخاص یا وطن یا تخت کی وابستگی اور فرمانبرداری سے ہٹا کر بلا واسطہ خدا کی وابستگی اور فرمانبرداری کی طرف لے جانا چاہتا ہے اور چونکہ خدا ہی تمام کائنات اور زندگی کی روحانی بنیاد ہے اس لئے خدا سے وابستگی و حقیقت انسان کی اپنی بلند ترین خودی سے وابستگی سے مترادف ہے۔ اسلامی نقطہ نگاہ سے کائنات کی یہ بنیادی حقیقت ازلی ہے جو ہر لمحہ اور ہر آن ایک نئی شان سے ظہور پذیر ہوتی رہتی ہے۔ یہ ازلی اور ابدی حقیقت مرور زمانہ سے مختلف لباسوں میں جلوہ گر ہوتی ہے۔ چنانچہ وہ مثالی ہیئتِ اجتماعیہ جو اس بنیادی حقیقت پر تعمیر ہوگی یقیناً اسی طرح پائیداری اور تبدیلی کا مجموعہ ہوگی۔ اس کی اجتماعی زندگی کے روزمرہ کے حالات کو استوار کرنے کے لئے چند پائیدار اساسوں کی ضرورت ہوگی اور اسی سے اس تعمیر پذیر ماحول میں اس کو ایک پائیدار ارتقا حاصل ہوسکے گا۔ لیکن

اگر یہی اساسی اصول تمدنی زندگی کے تغیرات کی رہنمائی نہ کر سکیں تو اس کا نتیجہ جمود اور تباہی کے سوا کیا ہو سکتا ہے؟ اسی پابندی اور تبدیلی کی ہم آہنگی کو ہر زمانے اور ہر دور میں قائم رکھنے کا اصطلاحی نام اجتہاد ہے۔ مغرب کی سیاسی اور معاشرتی زندگی کی بھی برائیاں حالی کا باعث اس بنیادی حکمت سے محرومی ہے اور اسلامی مشرق کی زلونی کا باعث اس تغیر پذیر ماحول سے ہم آہنگی کا فقدان۔

شاہ ولی اللہ نے اپنے رسالے ”انصاف“ میں اجتہادی اختلاف کی مختصر تاریخ بیان کی ہے۔ وہ اجتہاد کی دو قسمیں بیان کرتے ہیں: مطلق مستقل اور منسب پہلی چار صدیوں میں اجتہاد مطلق پورے زور پر قائم رہا حتیٰ کہ اسلامی فقہ چار مختلف مذاہب میں منقسم ہو گیا۔ اس کے بعد کسی فقہ نے بھی اجتہاد مطلق کا دعویٰ نہ کیا بلکہ اس کا دروازہ ہمیشہ کے لئے بند کر دیا گیا۔ جو کچھ اجتہاد کیا جاتا رہا وہ اجتہاد منسب ہی تھا یعنی انہی چار فقہی مذاہب کے اندر رہ کر مسائل کی تخریج کی جاتی تھی۔ علامہ اقبال نے اس غیر فطری حدود بندی کی مندرجہ ذیل وجوہات بیان کی ہیں:

(۱) معتزلہ کی عقلیت آہستہ آہستہ آزاد خیالی کی طرف جا رہی تھی مسئلہ خلق قرآن نے علماء کے دل میں یہ خیال پیدا کر دیا کہ اگر یہ بے راہ روی اسی طرح قائم رہی تو بہت ممکن ہے کہ اسلام کی بنیادیں قدریں ضائع ہو جائیں۔ اس لئے انہوں نے سوچا کہ اگر فقہی مسائل کی حدود کو ہر طرف سے متعین کر دیا جائے تو معتزلہ کی پیدا کردہ بے راہ روی کا سدباب کیا جاسکتا ہے۔ (۲) تصوف اسی عقلی آزاد خیالی کے دور میں پیدا ہوا اور بہت جلد غیر اسلامی اثرات کے ماتحت اس نے ایک ایسی شکل اختیار کر لی جو خالص اسلامی ہیئت اجتماع کی میانہ روی کے منافی تھی۔ فلسفیانہ موشگافیوں میں تصوف اور اعتدال ایک ہی پلٹے میں تھے۔ بد قسمتی سے مسلمانوں کی بہت سی جلیل القدر ہستیاں اسی تصوف کی نذر ہو گئیں جس کا نتیجہ یہ ہوا کہ سلطنت کے کاروبار کو چلانے کے لئے مناسب اور صحیح آدمی میسر نہ آئے۔ اس قحط الرجال کے باعث اجتہاد کا دروازہ بند کرنے کے سوا چارہ کار نہ رہا۔

(۳) ان سے بڑھ کر فتنہ مٹاتا رہنے مسلمانوں کے نظام سلطنت کو تہ وبالا کرنے سے اس تحدید کے عمل کو اور زیادہ تقویت دی حالات کے اقتضا سے مجبور ہو کر علماء نے یہی بہتر سمجھا کہ قومی وحدت کو قائم رکھنے کے لئے اجتہاد کا دروازہ بند کر دیا جائے تاکہ اس راستے سے تو کم از کم قوم میں انتشار نہ بڑھ سکے اور ایسے غیر معمولی حالات میں یقیناً یہ راستہ کچھ برائے تھا۔ اسی نکتہ کو مد نظر رکھتے ہوئے علامہ اقبال نے ”رموز بے خودی“ میں اجتہاد کے مقابلہ پر تقلید کی حمایت کی ہے۔ جب ہر طرف نفسا نفسی کا عالم ہو، اپنی جان و آبرو کو خطرے میں دیکھ کر اصولوں کو قربان کر دینا ایک مغلوب اور غلام قوم کا شیوہ ہو جاتا ہے۔

بھروسہ کر نہیں سکتے غلاموں کی بصیرت پر
کہ دنیا میں فقط مردانِ حرم کی آنکھ سے دنیا

چنانچہ فرماتے ہیں :-

| | |
|----------------------------|----------------------------|
| اجتہاد اندر زماں انحطاط | قوم رابرہم ہی پیچید بساط |
| زراجتہاد عالماں کم نظر | اقتدار بر رفتگاں محفوظ تر |
| عہد حاضر فتنہ یا زیر سراسر | طبع نا پروائے اوقات گراست |
| تنگ برما رنگزار دین شد اسر | ہر لٹھے راز دار دین شد اسر |
| نقش بردل معنی توحید کن | چارہ کار خود از تقلید کن |

ان اشعار میں جو ۱۹۱۸ء میں لکھے گئے علامہ نے اپنے زمانے کے حالات کو مد نظر رکھتے ہوئے اجتہاد کے مقابلہ پر تقلید کو ترجیح دی اور یقیناً وہ زمانہ مسلمانوں کے لئے انتہائی ذلت کا تھا۔ مغربی اقوام کا یورش اپنے انتہائی مدارج کو پہنچ چکی تھی۔ پہلی جنگ عظیم کے بعد تمام اسلامی ممالک ان کے قبضہ اقتدار میں تھے اور مسلمانوں کا شیرازہ بکھر چکا تھا۔ ذہنی اور عملی طور پر وہ مغرب کے غلام ہو چکے تھے۔ ایسے حالات میں علامہ اقبال نے اگر اجتہاد کا دروازہ بند رہنے کی تجویز پیش کی تو یقیناً ہم سمجھ سکتے ہیں کہ فتنہ تاتار کے موقع پر اگر ایسا ہی فیصلہ کیا گیا تو حالات کو مد نظر رکھتے ہوئے اس میں ایک گونہ مصلحت ضرور تھی۔ لیکن اقبال کو بعد میں یہ نقطہ نگاہ کچھ غلط معلوم ہوا اور انگریزی لیکچروں میں انہوں نے اس فیصلہ پر تنقید کی۔ ان کا خیال ہے کہ اگرچہ قومی شیرازہ بندی انحطاط کو کسی حد تک روک لیتی ہے۔ لیکن ایک قوم کی زندگی اور تازگی کا دار و مدار کسی مصنوعی شیرازہ بندی پر نہیں بلکہ افراد کی ذہنی اور جسمانی نشوونما پر منحصر ہے۔ جب تک کسی قوم میں ایسے آزاد مرد اور جواں دل افراد پیدا نہ ہوں جو اپنے دل کی گہرائیوں اور دماغ کی جولانیوں سے قوم کو نئے تصورات سے روشناس کرائیں جو تمدن کی بدلتی ہوئی ضروریات سے ہم آہنگ ہونے کا نیا طریقہ بتائیں، جو مصنوعی قیود سے بے نیاز ہوں، تب تک اس قوم کے ارتقائی منازل طے کرنے کے امکانات نہیں خواہ سطحی شیرازہ بندی کتنی ہی کیوں نہ ان پر مسلط کر دیا جائے۔ صدیوں کے فقہی جمود کے بعد امام ابن تیمیہ پہلے شخص تھے جنہوں نے اس مہلک اصول یعنی تقلید کے خلاف آواز بلند کی۔ انہوں نے تمام فقہی مسائل میں کتاب و سنت کی بلا واسطہ راہنمائی کی طرف لوگوں کو دعوت دی اور اپنے دور کے تقاضوں کو مد نظر رکھتے ہوئے نئے نقطہ نگاہ کی تشریح کی۔ اس مرد مومن نے تمام مخالفتوں اور مصیبتوں کے باوجود ائمہ سلف کے طریقوں کو صدیوں کے انبار تلے سے نکالا اور قوم کو شعل امید دکھائی۔ علامہ اقبال فرماتے ہیں۔

کہ اٹھارویں صدی عیسوی میں نجد کے ریگستانوں میں محمد ابن عبدالوہاب کی تحریک دراصل امام ابن تیمیہ کے تجدیدی کارناموں کی صدائے بانگ گشت تھی۔

محمد ابن عبدالوہاب کی اس تحریک کو درحقیقت مسلمانوں کے دور انحطاط کا خاتمہ سمجھنا چاہئے، کیونکہ اسی تحریک کے باعث اسلام کی ایک نئی زندگی کا آغاز ہوتا ہے۔ اس کے باعث ہر اسلامی ملک میں نئے حالات کا جائزہ لیا جانے

لگا۔ ذہنی الجھاؤ جو صدیوں کے جمود اور تقلید سے پیدا ہو چکا ہے تھے صاف ہونے لگے اور تخیلیاں ابھرا بھر کر سامنے آئے لگیں۔ خام امیروں اور غلط تصورات کے محل کرنے لگے اور مسلمانوں نے محسوس کیا کہ وہ ایک نئے دور میں ہیں جس کے تقاضے مختلف ہیں۔ اگر انہیں ایک زندہ قوم کی حیثیت سے اس دنیا میں آبرو مندانہ زندگی گزارنی ہے تو یقیناً انہیں اپنے لئے ایک علیحدہ راستہ بتانا ہے اور یہی وہ سوال ہے جو ہم سے اجتہاد کا تقاضا کرتا ہے۔ کافی مدت تک یہ مسائل تمام اسلامی ملکوں میں کسی نہ کسی شکل میں ظاہر ہوتے رہے۔ چونکہ ترکیہ بھی ایک اسلامی ملک تھا جو دوسروں کے مقابلہ پر آزادانہ طور پر اس مسئلہ پر سوچ بچار کر سکتا تھا اس لئے سب سے پہلے وہاں اس مسئلے نے عملی صورت اختیار کی۔ باقی ملکوں کے لئے یہ سوالات محض نظری ہی تھے۔ لیکن اب دوسرے اسلامی سلطنت ہے اس لئے یہاں کے باشندوں کے لئے اب اجتہاد کا مسئلہ نظری نہیں بلکہ عملی حیثیت اختیار کر چکا ہے اور اسی کے تسلی بخش حل پر اس برعظیم میں اسلام کے ارتقا کا دار و مدار ہے۔ علامہ اقبال اگرچہ پاکستان بننے سے پہلے فوت ہو گئے تاہم انہوں نے ذہنی طور پر پاکستان بننے میں مدد دی اور ان کی مختلف تحریروں سے پتہ چلتا ہے کہ اس مرد مومن کو یقین واثق ہو چکا تھا کہ اس برعظیم میں ایک اسلامی حکومت بننے والی ہے چنانچہ انہوں نے اس مسئلے کے بنیادی پہلوؤں پر کافی وضاحت سے روشنی ڈالی ہے۔

روز بے خودی میں اقبال نے اسلامی معاشرے کے دو اساسی ارکان قائم کئے ہیں۔ پہلا رکن توحید ہے۔ یہ کوئی ما بعد الطبیعیاتی یا کلامی مسئلہ نہیں بلکہ ایک تمدنی اصول ہے جس پر اسلامی معاشرے کی بنیاد ہے۔ قرآن مجید میں ہے کہ خدایا نے تمام نبی نوع انسان کو ایک ہی نفس سے پیدا کیا اور اسی بنیاد پر مذہب اسلام نے ایک عالمگیر انسانی برادری قائم کرنے کی کوشش ایک ایسے وقت کی جب دنیا اس تصور سے بالکل نا آشنا تھی۔ اس نے تمام دوسرے رشتوں۔ نسل، زبان، وطن اور رنگ۔ کو نظر انداز کر دیا اور ایک ایسے معاشرے کی بنیاد رکھی جس کا دار و مدار انسانی شرف پر ہے۔ جب تک انسان اپنے عمل کے اعتبار سے الخلق عیال اللہ کے اصولوں کا قائل نہ ہو جائے گا اس وقت تک انسان اس دنیا میں فلاح و سعادت کی زندگی بسر نہ کر سکیگا۔ مساویت، آزادی اور اخوت اسی عقیدہ توحید کے مضمرات ہیں اور ایک اسلامی حکومت کا فرض ہے کہ وہ ان زریں اصولوں کو ایک جاوید حقیقت بنا کر دکھائے۔

چونکہ عقیدہ توحید کی رو سے کائنات کی اصلی حقیقت روحانی ہے جو زمانی افعال میں اپنا اظہار کرتی ہے اس لئے ایک اسلامی مملکت کسی طرح بھی لادینی ریاست نہیں بن سکتی۔ ہر دائرہ عمل و فعل جو بظاہر دین سے غیر متعلق جو اپنے اصل کے لحاظ سے اسی طرح پاکیزہ اور روحانی ہے جس طرح خالص دینی دائرہ فعل و عمل۔ دین اور لادین کی تقسیم ہی اسلام کی رو سے غیر فطری اور موجب فساد ہے۔ کائنات کی یہ غیر محدود فضا انسانی ارتقا کے لئے ایک وسیع میدان اور ایک حدیث کے مطابق ایک مقدس مسجد ہے جس کے ہر کونے میں خدائے واحد کا نام بلند کرنا یعنی معاشرے کو ہر قسم کے غیر فطری امتیازات سے پاک کرنا۔ ہر مسلمان کا فرض ہے اور یہی وہ عالمگیر انسانی تصور حیات ہے جس کے بغیر کوئی معاشرہ اسلامی نہیں کہلا سکتا۔

پیدا کو
پہلی
پر وہ
ہم سمجھ
ت ضروری
ان کا
دار و مدار
د مرد
س کر ائیں
ب تک
ظ کر دیا
ف آواز
اپنے
کے
تے ہیں۔
تجدیدی
تحریک
یا جانے

یہی دینِ محکم، یہی فتحِ یاب کہ دنیا میں توحید ہو لے حجاب

اسلامی معاشرے کی دوسری بنیاد رسالتِ محمدیہ پر ایمان ہے۔ اسلام بحیثیت دین کے خدا کی طرف سے ظاہر ہوا لیکن اسلام بحیثیت سوسائٹی یا ملت کے رسول کریم کی شخصیت کا مہون منت ہے۔

از رسالت ہسم نوا گشتیم ما ہسم نفس، ہسم مدعا گشتیم ما

فرد از حق، ملت ازو سے زندہ است از شعاع مہر او تا بندہ است

اور اسی لئے علامہ اقبال نے رموزِ خودی میں اسلامی معاشرے کی زمانی ابدیت کا دار و مدار رسول کریم کی ختم نبوت پر رکھا ہے۔ انگریزی لیکچروں میں اس مسئلہ پر بحث کرتے ہوئے لکھتے ہیں کہ پیغمبر اسلام زمانہ قدیم و جدید کی حد فاصل پر مبعوث ہوئے۔ جہاں تک اسلامی معاشرے کے قوانین کی بنیاد وحی و تمیز پر ہے وہ زمانہ قدیم کی آخری یادگار ہیں۔ لیکن جہاں تک ان قوانین کی روح کا تعلق ہے وہ زمانہ جدید کے نئے تقاضوں کو پورا کرتے ہیں۔ اسلام کا آغاز درحقیقت استغرائی یعنی سائنٹیفک ذہن کا آغاز ہے۔ چند بنیادی ہدایات دینے کے بعد انسان کو آزاد چھوڑ دیا گیا ہے تاکہ اپنی فلاح و بہبود کے لئے وہ خود صحیح راستے کی نشان دہی کر سکے۔ اسلام میں نسلی پاپائیت اور بادشاہت کا خاتمہ، قرآن میں بار بار انسانی عقل اور تجربہ سے خطاب اور فطرت اور تاریخ کے مطالعہ پر زور — سب ایک ہی سلسلے کی کڑیاں ہیں اور تاریخ متشابہ ہے کہ مسلمانوں نے اس اصول کے مضمرات سے پورا فائدہ اٹھایا۔

اقبال کا خیال ہے کہ صدیوں کے اس جمود کے بعد اب مسلمانوں کو صرف اجتہاد منتسب فی المذہب (یعنی چار مذاہب فقہ کی حدود کو تسلیم کرتے ہوئے) کی نہیں بلکہ اجتہاد مطلق مستقل کی طرف توجہ دینی چاہئے۔ درنہ قرآن کا زندہ گی آفرین پیغام ہمارے زمانے کے لئے یہ کار ثابت ہوگا۔ اس سلسلے میں مندرجہ ذیل تین باتیں قابل غور ہیں:۔

(۱) آغاز اسلام سے لے کر نبی عباس کی سلطنت کے خاتمہ تک قرآن مجید کے علاوہ مسلمانوں کے پاس کوئی تحریری مجموعہ قرآن موجود نہ تھا۔

(۲) پہلی صدی کے وسط سے لے کر چوتھی صدی ہجری کے آغاز تک فقہ کے ۱۹ مختلف مذاہب پیدا ہوئے۔ اس واقعہ سے معلوم ہوتا ہے کہ ہمارے فقیہوں نے تمدنی ضروریات کو محسوس کرتے ہوئے پوری پوری کوشش کی۔ فتوحات کے باعث مختلف قسم کے ملک اور مختلف قومیں اسلامی سلطنت میں شامل ہوئیں اور فقیہوں نے ان قوموں اور ملکوں کے مقامی حالات قدیمی رسومات اور ذہنی افتاد کو مد نظر رکھ کر قوانین مدون کئے۔ اگر ان تمام مختلف مذاہب فقہ کا مطالعہ عصری، سائنسی اور معاشرتی تاریخ کی روشنی میں کیا جائے تو یہ چیز صاف طور پر نمایاں ہو جاتی ہے کہ مسائل کی تخریج میں فقہا آہستہ آہستہ استخراجی طریقہ استدلال سے بہت کر استغرائی نقطہ نگاہ اختیار کرتے گئے۔

(۳) اگر ہم مسلم چار فقہی مذاہب کا یہ غائر مطالعہ کریں اور ان تمام مباحث مختلفہ کو سامنے رکھیں جو کئی سال کی تحقیقات کے

بعد پیدا ہوئے تو یہ چیز واقع ہو جاتی ہے کہ باہر سے عائد کی ہوئی تقلیدی حدود کا کوئی وجود نہیں اور قانون کے ارتقا کا راستہ کھلا ہوا ہے۔

اسلامی معاشرے میں اجتہاد کا پہلا بنیادی ماخذ قرآن ہے۔ قرآن مجید قانونی کوڈ (Code) کی کتاب نہیں۔ اس کا اساسی مقصد تو یہ ہے کہ انسان کے دل کی گہرائیوں میں اپنے خالق اور کائنات سے تعلق کا صحیح تصور جاگزیں ہو جائے مگر ساتھ ہی ساتھ اس میں چند احکام مذکور ہیں اور خاص طور پر فائدان کے متعلق جس پر انسانی معاشرے کی بنیاد ہے۔ لیکن ایسی کتاب میں جس کا مقصد انسان کی روحانی زندگی کا ارتقا ہو، ان قوانین کی کہاں تک گنجائش ہے؟ اس سوال کا جواب عیسائیت کی تاریخ سے بخوبی واضح ہو جاتا ہے جس نے یہودی علماء کی شرعی موشگافیوں کے خلاف ایک احتجاجی آواز بلند کی۔ مسیحیت نے دنیا کی زندگی کی طرف سے توجہ ہٹا کر روحانی اقدار کی کھوئی ہوئی حیثیت دوبارہ بحال تو کر دی لیکن اس سے معاشرتی زندگی کا تمام سلسلہ بے معنی ہو کر رہ گیا۔ ایک مغربی مصنف نے لکھا ہے کہ مسیحیت میں ریاست، شریعت اور نظام معاشرت کے قیام یا حفاظت کا کوئی انتظام نہیں۔ چنانچہ عیسائیت کے پیروں کے لئے صرف ہی راستے ممکن تھے۔ یا تو بغیر کسی ریاستی انتظام کے زندگی بسر کریں اور اس طرح اپنے آپ کو نراج کے سپرد کر دیں یا مذہبی عقائد کے ساتھ ساتھ ایسے سیاسی عقائد پر بھی ایمان لائیں جن کا کوئی تعلق ان کی مذہبی روایات سے نہ ہو۔ انہی نقائص کی بنا پر وحی الہی نے قرآن میں مذہب اور ریاست اخلاق اور سیاست کو یکجا کرنا مناسب سمجھا تاکہ اسلامی نظام معاشرت اور ریاست قائم کرنے میں کوئی دقت نہ ہو۔

اقبال نے جاوید نامہ میں اسی قرآنی نظام حکومت کا مختصر نقشہ پیش کیا ہے۔ ان کا یقین ہے کہ قرآن اب بھی ایک نئے نظام حکومت کی بنا ڈالنے کے لئے تیار ہے بشرطیکہ دل کی گہرائیوں سے اس کا مطالعہ کیا جائے فرماتے ہیں

| | |
|----------------------------------|------------------------------|
| نقش قرآن تادیں عالم لشت | نقشہائے کاہن و پاپا شکست |
| قاش گویم آنچه در دل مضمراست | ایں کتابے نیست چیزے دیگر است |
| چوں بجاں در رفت جاں دیگر شود | جاں چو دیگر شد جہاں دیگر شود |
| مثل حق بینہاں و ہسم پیدا است این | زندہ و پائندہ و گویاست این |
| اندرا و تقدیر ہائے شرق و غرب | سرعت اندیشہ پیدا کن چو برق |

اور اب بھی :-

صد جہاں تازہ در آیات اوست

قرآن میں مختلف قسم کے تقریباً ۱۲۰۰ احکام ہیں جن کی دو بڑی قسمیں کی جا سکتی ہیں۔ اول مذہبی جن میں وہ تمام معاملات شامل ہیں جو عبادت وغیرہ کے متعلق ہیں۔ دوم معاشرتی۔ ان کی پھر تین قسمیں ہیں۔ (۱) قوانین استقلال خاندان

یعنی وہ احکام جو نکاح، طلاق، وراثت کے متعلق ہیں۔ (ج) قوانین معاملات، مثلاً بیع وغیرہ اور (ج) قوانین تشریری ان مختلف قسم کے قوانین کے مطالعہ سے معلوم ہوتا ہے کہ خدا نے حالات کی تبدیلی کے ساتھ ساتھ انسان کو بہت کچھ اختیار بھی دیا ہے اور انہی احکام کی بنا پر پہلی چار صدیوں میں ہمارے فقیہوں نے مسلمانوں کی بڑھتی ہوئی تمدنی ضروریات کیلئے قوانین وضع کئے۔ یہ ہماری بدقسمتی تھی کہ سیاسی اہتری کے باعث ذہنی جمود نے اس مفید کام کو آگے بڑھنے سے روک دیا صوفی غلام مصطفیٰ تبسم کے نام خط میں (۲۷ ستمبر ۱۹۲۵ء) فرماتے ہیں کہ قریباً تمام ممالک میں اس وقت مسلمان یا تو اپنی آزادی کے لئے لڑ رہے ہیں یا قوانین اسلامیہ پر غور و فکر کر رہے ہیں۔ مگر ان ممالک میں بھی امروزہ فردا یہ سوال (مسئلہ اجتہاد) پیدا ہونے والا ہے۔ مگر افسوس ہے کہ زمانہ حال کے اسلامی فقہا یا تو زمانہ کے میلان طبیعت سے بالکل بے خبر ہیں یا قدامت پرستی میں مبتلا ہیں۔ ایران میں مجتہدین شیعہ کی تنگ نظری اور قدامت پرستی نے بہاء اللہ کو پیدا کیا جو سرے سے احکام قرآنی کا ہی منکر ہے۔ ہندوستان میں عام حنفی اس بات کے قائل ہیں کہ اجتہاد کے تمام دروازے بند ہیں۔ میں نے ایک بہت بڑے عالم کو یہ کہتے سنا کہ حضرت امام ابوحنیفہ کا نظیر ناممکن ہے۔ مذہب اسلام اس وقت زمانے کی کسوٹی پر کسا جا رہا ہے۔

اسی خط میں ایک دوسری جگہ لکھتے ہیں کہ ضرورت اس امر کی ہے کہ عملی طور پر ثابت کیا جائے کہ سیادت انسانی کے لئے تمام ضروری قواعد قرآن میں موجود ہیں۔ جو جو قواعد عبادات یا معاملات (بالخصوص مومن الذکر کے متعلق) دیگر اقوام میں اس وقت مروج ہیں، ان پر قرآنی نقطہ نگاہ سے تنقید کی جائے اور دکھایا جائے کہ وہ بالکل ناقص ہیں۔ میرا عقیدہ یہ ہے کہ جو شخص اس وقت قرآنی نقطہ نگاہ سے زمانہ حال کے جو رس پر ڈانس (Jurisprudence) یعنی اصول فقہ پر ایک تنقیدی نگاہ ڈال کر احکام قرآنیہ کی ابدیت کو ثابت کرے گا وہی اسلام کا مجدد ہوگا اور نبی نوع انسان کا سب سے بڑا خادم۔

قرآن نے زندگی کا ہر کی تصویر پیش کیا ہے اور اس لئے ارتقائی نظریہ اس کے بنیادی عقائد کے خلاف نہیں ہو سکتا خدا کے متعلق ارشاد ہوتا ہے کہ ”کل یوم ہوتی شان“ یعنی وہ ہر آن ایک نئی شان سے ظاہر ہوتا ہے۔ یہ کائنات جو خلائے تعالیٰ کی صفات کا مظہر ہے، تغیر سے عبارت ہے۔ اس نظریے کی رو سے اسلامی معاشرے میں زمانے کی تبدیلی کے ساتھ ہم آہنگی ایک لازمی چیز ہے۔ لیکن تبدیلی کا یہ تصور ایک مطلق تبدیلی نہیں بلکہ اضافی تبدیلی ہے۔ ہر قوم اور معاشرے کے کچھ بنیادی تصورات ہوتے ہیں جن کو ترک کرنے سے وہ قوم اپنی انفرادی شخصیت کھودتی ہے۔ اس لئے تبدیلی تبھی فائدہ مند ثابت ہو سکتی ہے اگر وہ پائدار اور اساسی بنیاد پر قائم ہو۔ اس نکتہ کی وضاحت کرتے ہوئے اقبال نے ایک خط میں لکھا ہے۔ کہ اقوام کی زندگی میں قدیم ایک ایسا ہی ضروری عنصر ہے جیسا کہ جدید۔ یعنی جہاں جدید کی ضرورت ہے وہاں قدیم سے بھی بے اعتنائی نہیں برتی جا سکتی۔ درحقیقت یہ جدید تو اسی قدیم کی نئی تعبیر ہے۔ اسلامی معاشرے میں تجدید کا کام بہت سی

مشکلات
ندوی
کے متعل
ہو سکے
قوتوں
اپنے چر
کامیابی
میں یکجہ
ذہنور
کرنے
مزاج
مترتب
آپ
فرمایا
کرتے ہ
قرآن
تشریحی
ہے۔ ان
ہوئے
ہیں کہ
اور عاد
کی عاد
محاسن

مشکلات سے گھرا ہوا ہے اور اس سے یہ ہم سرانجام دینے والوں کی ذمہ داری بہت بڑھ جاتی ہے۔ علامہ اقبال نے کئی خط مولانا سلیمان ندوی کو لکھے ہیں۔ ۱۹۲۴ء سے لیکر اپریل ۱۹۲۶ء تک جن کے مطالعے سے ظاہر ہوتا ہے کہ ان کے دل میں مسئلہ اجتہاد کے متعلق ہر قسم کے نقطہ نگاہ معلوم کرنے کی بے انتہا خواہش تھی اور دل سے تمہنی تھے کہ اس ہمہ گیر مسئلہ کا تشفی بخش حل دستیاب ہو سکے تاکہ صدیوں کی ذہنی بستی سے مسلمانوں کو چھٹکارا مل سکے۔

اسلامی معاشرہ جزا فیائی حدود کی قیود سے بالا ہے اور اس کا مقصد انسانیت کا عالمگیر اتحاد ہے۔ چنانچہ اسلامی ملت میں مجارب قوموں اور نسلوں کے لوگ شامل ہو کر ایک خصوصی احساس خودی حاصل کر لیتے ہیں۔ اس مقصد کو حاصل کرنے کے لئے شریعت نے اپنے چند مخصوص طریقوں سے ان مختلف عناصر میں ایک اجتماعی ادارہ اور احساس، وحدت افکار و کردار پیدا کرنے میں امتیازی کامیابی حاصل کی ہے۔ ایسے معاشرے کے ارتقا میں بظاہر معمولی باتوں مثلاً کھانے پینے، طہارت اور ناپاکی کے آداب میں یکجہتی قائم رکھنے کے لئے مستقل قوانین وضع کرنا بھی اپنی جگہ کافی اہمیت رکھتا ہے۔ مختلف نسلوں، مختلف قوموں اور مختلف ذہنوں کے امتزاج سے جو ملت قائم ہوتی ہے اس کا استقلال وحدت کردار پر ہی منحصر ہوتا ہے۔ اس لئے تجرید کا کام شروع کرنے سے پہلے ہر وضع شدہ قانون کی اہمیت کو محض اس نظر سے نہیں دیکھنا چاہئے کہ یہ اس ملک یا اس ملک کے لوگوں کے مزاج کے مطابق ہے یا نہیں بلکہ اس حیثیت سے بھی غور کرنا چاہئے کہ اس سے اسلامی معاشرے کی وحدت کردار پر کیا نتیجہ مرتب ہوتا ہے کیونکہ اس وحدت کردار کے بغیر اسلام کا بنیادی مقصد — وحدت انسانی کا قیام — حاصل نہیں ہو سکتا۔

اجتہاد کا دوسرا ماخذ حدیث ہے جس سے مراد رسول اللہ صلی اللہ علیہ وسلم کے تمام اقوال و افعال ہیں اور دوسروں کے وہ اعمال جن کو آپ نے قائم و برقرار رکھا۔ آپ نے قرآن کے مطالب کو کبھی صرف قول سے کبھی فعل سے اور کبھی قول و فعل دونوں سے بیان فرمایا۔ اس لحاظ سے آپ قرآن کے شارح ہیں۔ آپ قرآن کی عمل آیتوں کی تشریح کرتے ہیں، اس کی مطلق آیتوں کو مفید کرتے ہیں اور اس کی مشکل آیتوں کی تفسیر کرتے ہیں اور اس حیثیت سے حدیث میں کوئی چیز ایسی نہیں ہے جس کے مفہوم پر قرآن نے اجمالاً یا تفصیلاً دلالت نہ کی ہو۔ علامہ اقبال نے شاہ ولی اللہ کی طرح حدیث کی دو قسمیں کی ہیں یعنی تشریحی اور غیر تشریحی۔ تشریحی وہ جن سے کوئی فقہی قانون اخذ کیا جاسکے اور دوسری عام۔ اجتہاد میں صرف پہلی قسم کی احادیث سے بحث ہے۔ ان کے متعلق یہ سوال پیدا ہوتا ہے کہ رسول اللہ صلی اللہ علیہ وسلم نے کہاں تک ان قوانین کو عربوں کے رسم و رواج کو مد نظر رکھتے ہوئے وضع کیا۔ اس سلسلے میں شاہ ولی اللہ نے حجۃ اللہ البالیغہ کے چھٹے مجلد میں اس کی تشریح کی ہے۔ شاہ صاحب فرماتے ہیں کہ جب کوئی ایسا پیغمبر مبعوث ہو جس کا پیغام تمام انسانوں کے لئے ہو تو لا محالہ وہ اپنا اصلاحی پروگرام اسی قوم کے مزاج اور عادات کو سامنے رکھ کر شروع کرے گا۔ یہ ممکن نہیں کہ وہ مختلف قوموں کے لئے مختلف قوانین وضع کرے اور تمام قوموں کی عادات اور خصوصیتیں یا ہم متفق ہو سکتی ہیں۔ صحیح فطری طریقہ یہی ہے کہ پہلے وہ اپنی قوم کی تعلیم و تلقین شروع کرتا ہے اور انکو خاص اخلاق کا نمونہ بنا تا ہے۔ یہ قوم اس کے اعضا اور جو ارجح کا کام دیتی ہے اور اسی کے نمونہ پر وہ اپنی تلقین کا دائرہ

میل کرنا جاتا ہے۔ اس کی شریعت میں اگرچہ زیادہ تر کلیات اور عام اصول تو ہوتے ہیں تو تقریباً تمام دنیا کی قوموں میں مشترک ہوتے ہیں تاہم خاص اس قوم کے عادات اور مسلمات کے اصول بھی لٹے جاتے ہیں اور ان کے حالات کا لحاظ اور قوموں کی نسبت زیادہ کیا جاتا ہے۔ اسی بنا پر رسول خدا صلعم نے شعراء، تعزیرات اور اتفاقات میں عربوں کی عادات کا خاطر رکھا۔ چنانچہ حضرت شاہ صاحب نے یہ رائے قائم کی کہ آنے والے نسلوں پر ان احکام کے متعلق چنداں سخت گیری نہ کی جائے۔ جو احکام ان عبادات اور حالات کی بنا پر قائم ہوئے ہیں ان کی پابندی مقصود فی الذات نہیں ہونی چاہئے۔ شاید یہی وجہ ہے امام ابوحنیفہ نے اپنے فقہ کی تدوین میں حدیثوں کی طرف زیادہ توجہ نہ دی۔ کہا جاتا ہے کہ امام صاحب کے زمانے میں احادیث کوئی مرتب نسخہ موجود نہ تھا۔ اول تو یہ غلط ہے، کیونکہ موٹا ہے امام مالک ان کی دفات سے کم از کم تیس برس پہلے تیار ہو چکا ہے۔ ام اگر یہ فرض کر لیا جائے کہ یہ تمام احادیث امام صاحب تک نہیں پہنچیں یا اگر پہنچیں تو ان میں تشریحی احادیث نہ تھیں تو پھر امام مالک اور امام احمد بن حنبل کی طرح آپ بھی احادیث کا ایک مجموعہ تیار کر سکتے تھے بشرطیکہ فقہ کی تدوین میں اس کی ضرورت محسوس ہوتی۔ لیکن انہوں نے ایسا نہیں کیا اور اس کی وجہ وہی معلوم ہوتی ہے جو شاہ ولی اللہ نے بیان فرمائی ہے۔ حضرت شاہ صاحب کی رائے اور امام ابوحنیفہ کے عمل کی روشنی میں یہی نتیجہ نکالا جاسکتا ہے کہ آئندہ فقہ کی تعمیر میں احادیث کو ایک ثانوی حیثیت دی جانی چاہئے اور ان کے رد و قبول کے لئے بالکل اسی طرح کا معیار سامنے ہو جو امام صاحب نے اپنے سامنے رکھا۔ اس کوئی شک نہیں کہ نئے فقہ کی تدوین کے لئے احادیث کی تنقید، تحقیق اور ترتیب کا کام بھی نئے سرے سے کرنا پڑے گا۔ اس نیز کی بھی تحقیق کرنی ہوگی کہ کون کون سے شعراء، تعزیرات اور اتفاقات ایسے ہیں جو ہمارے معاشرے کے مزاج کے مطابق ہیں رکن میں تبدیلی کی جاسکتی ہے لیکن بہر حال اس کا فیصلہ ہر کس و نا کس پر نہیں چھوڑا جاسکتا۔ شریعت نے جو بھی قوانین بنائے۔ وہ چند مصلحتوں پر مبنی ہیں اور ان کی بنیاد چند قطعی محرکات، مباحات اور حدود پر قائم ہے۔ صرف وہی لوگ یہ کام سرانجام دے سکتے ہیں جو اپنے علم اور فقہ کے لحاظ سے شریعت کے مزاج سے واقف ہوں۔

اجتہاد کا تیسرا ماخذ جماع ہے۔ اس تصور کی اہمیت سے انکار نہیں لیکن افسوس ہے کہ بعض ملکی حالات کے باعث اس سے پورا پورا فائدہ نہ اٹھایا جاسکا۔ خلفائے راشدین کے بعد جو ملوکیت نبی امیہ اور نبی عباس نے قائم کی اس کے مفاد کے لئے یہ میں بہتر تھا کہ اجتہاد کا منصب کسی فرد واحد کے سپرد ہو بجائے اس کے کہ یہ کام کسی مستقل قانون ساز اجتماعی ادارے کے سپرد یا جاتا جو شایدان کی مطلق العنانی کے لئے نقصان دہ ثابت ہوتا۔ موجودہ زمانے میں مسلمان ملکوں میں ملوکیت کے خلاف جذبہ و رش پارہا ہے اور سبھی جگہ قانون ساز مجالس قائم ہیں اور ان حالات میں اس قسم کا اجتماعی ادارہ یقیناً بہت کارآمد ثابت ہو سکتا ہے۔ اگر اجتہاد کا کام افراد کی بجائے ان مجالس کے سپرد کر دیا جائے تو یقیناً ہمارے قانون کے ارتقا کا موجب ہوگا۔

اجماع یا قانون ساز مجلسیں کسی حالت میں بھی کتاب و سنت کے فیصلوں کی تفسیح نہیں کر سکتے۔ البتہ بعض حالات میں کسی دن کی تعمیر و تخصیص کی جاسکتی ہے۔ اس کی مثالیں ہماری تاریخ میں عام ہیں۔ جو رمی کی سزا کے سلسلے میں حضرت عمر سے کئی

روایتیں منقول ہیں۔ ایک دفعہ ایک شخص نے بیت المال سے کچھ چرا لیا۔ آپ نے اسے یہ کہہ کر چھوڑ دیا کہ بیت المال میں ہر ایک کا حق ہے۔ اسی طرح ایک غلام نے اپنے مالک کی چیز چرائی اور حضرت عمر نے اس پر حد جاری نہ کی۔ قحط کے زمانے میں بھی آپ نے اس سزا کو نافذ نہ کیا۔ اسی طرح کے فیصلے امام ابوحنیفہ سے بھی منقول ہیں۔ دوسری مثال مؤلفۃ القلوب کی تعبیر ہے۔ قرآن مجید میں بھی صدقات کے مصارف میں نو مسلموں کا بھی حصہ ہے۔ لیکن حضرت عمر نے اپنے زمانے میں یہ حصہ دینے سے انکار کر دیا۔ ان کی دلیل یہ تھی کہ جب یہ آیت نازل ہوئی اُس وقت اسلام کمزور تھا اس لئے اس کی ضرورت تھی لیکن اب اسلام کمزور تھا اس لئے اس کی ضرورت تھی لیکن اب اسلام خداداد کے فضل سے قوی ہے لہذا اب اس کی ضرورت باقی نہیں رہی۔

اگر کسی معاملہ میں صحابہ کا اتفاق ہو تو سوال پیدا ہوتا ہے کہ کیا وہ فیصلہ آئندہ امت کیلئے حجت ہے؟ اقبال نے ایسے متفقہ فیصلوں کی دو قسمیں بیان کی ہیں۔ اول وہ فیصلے جو کسی خاص وقوعہ کے متعلق ہوں مثلاً قرآن مجید کی دو آخری سورتوں (معدنہ) کے متعلق سوال پیدا ہوا تھا کہ آیا وہ قرآن کا حصہ ہیں یا نہیں صحابہ نے متفقہ طور پر اثبات میں رائے دی۔ ایسی حالت میں ہم ان کے فیصلے کے پابند ہیں۔ دوم ایسا معاملہ جس میں کوئی قانونی نکتہ ہو اور اس میں تعبیر کی گنجائش ہو۔ اقبال کا خیال ہے کہ ایسی حالت میں ان کا فیصلہ ہمارے لئے حجت نہیں ہو سکتا۔ اس رائے کی تصدیق میں اقبال نے علامہ کرخی کا حوالہ دیا ہے۔ وہ کہتے ہیں کہ صحابہ کی سنت صرف اس مسئلہ میں ہمارے لئے حجت ہے جو قیاس سے حل نہ ہو سکے۔ دگر وہ فیصلہ ہمارے لئے حجت نہیں۔

اس سلسلے میں ایک دوسرا سوال یہ ہے کہ کسی قانون کے کتاب و سنت کے موافق یا مخالف ہونے کا فیصلہ کس کے سپرد کیا جائے؟ علامہ اقبال کا خیال ہے کہ موجودہ حالات میں جب مسلمان میران مجالس اسلامی قوانین سے پوری طرح واقف نہیں اس اہم سوال کا فیصلہ ان پر نہیں چھوڑا جاسکتا۔ انہوں نے ایران کے ۱۹۰۶ء کے دستوری قانون کا حوالہ دے کر کہا ہے کہ وہاں اس بات کا اختیار علماء کی ایک علیحدہ جماعت کے سپرد کیا گیا ہے۔ لیکن علامہ نے یہ تسلیم کیا جائے کہ اسلامی ممالک میں اس قسم کا مستقل انتظام خطرات سے خالی نہ ہوگا۔ ان کا خیال ہے کہ اگر علماء کو ان مجالس میں لے لیا جائے تو بہتر ہوگا۔ مگر اس کا صحیح حل یہی ہے کہ موجودہ قانونی تعلیم کی اصلاح کی جائے اور اسے موجودہ زمانے کی روح سے تطبیق دی جائے۔ لیکن کیا یہ بہتر

۱۔ مولانا مسعود عالم ندوی کے نام ایک خط (مورخہ ۱۲ فروری ۱۹۳۶ء) میں حافظ ابن قیم کی کتاب اعلام الموقعین کے حوالے سے فرماتے ہیں کہ اس کتاب سے معلوم ہوتا ہے کہ بعض خاص حالات میں قرآن کے تفسیری احکام میں بھی تغیر ہو سکتا ہے۔ مثلاً سارق کے لئے قطعید کے حکم میں خود حضور نے جنگ کے دوران میں تغیر کر دیا تھا۔ اقبال نامہ حصہ اول صفحہ ۲۰۴۔ اسی سلسلے میں صفحہ ۱۳۲ بھی دیکھیے جہاں مرت شیر خوارگی میں جو نص صریح کی رو سے دو سال ہے۔ کمی یا زیادتی کا ذکر موجود ہے۔

نہ ہو گا کہ اس قسم کے تمام فیصلے ملک کی عدالت عالیہ کے سپرد کر دئے جائیں ؟

اجتہاد کا چوتھا اور آخری ماخذ قیاس ہے۔ شاہ ولی اللہ نے قیاس کی تعریف یہ کی ہے کہ کسی حکم منصوص کی علت معلوم کی جائے۔ اور اس علت کی بنا پر دوسرے معاملات میں بھی وہی حکم لگایا جائے۔ رائے سے مراد یہ ہے کہ کسی نقصان یا کسی مصلحت کے منظرہ کو کسی حکم کی علت ٹھہرایا جائے۔ ان کا فرق مسئلہ رشیدیہ یتیم سے واضح ہو جاتا ہے ایک شخص کسی یتیم کا ولی ہے اور اس کے مال کا محافظ۔ سوال یہ پیدا ہوتا ہے کہ یتیم کو اس کا مال کب واپس دیا جائے۔ جب وہ معاملہ فہم ہو جائے۔ مگر اس کے لئے کوئی معین تاریخ نہیں بتائی جاسکتی۔ لیکن فقہانے یہ دیکھ کر کہ بالعموم بچپن سال کی عمر میں انسان معاملہ فہم ہو جاتا ہے، اس ”منظرہ رشیدیہ“ (یعنی بچپن سالہ عمر کو) اس کا قائم مقام قرار دے کر یہ اصول بنا دیا کہ جب یتیم کی عمر ۲۵ سال کی ہو جائے تو اس کا مال اس کے حوالے کر دیا جائے اور اس کو استعنان کا کام دیا اور یہی رائے ہے۔ اس لئے بالمقابل اس مسئلے میں قیاس یہ ہے کہ مال اس کو سپرد نہ کیا جائے تا وقتیکہ وہ واقف و معاملہ فہم نہ ہو جائے۔

اسلامی فقہ کی تاریخ میں حنفی فقہ اقلیاتی طور پر قیاس اور رائے کے استعمال کے لئے مشہور ہے۔ اس کا مرکز کوثر تھا جہاں غیر عرب قوموں کی کثرت تھی۔ اس کے برعکس حجازی فقہیوں نے اس عراقی طریقہ استدلال کی مذمت کی۔ لیکن حالات نے ثابت کر دیا کہ حنفی فقہ میں اتنی تخلیقی لچک ہے کہ اگر اس کو اصحاب الرائے اور اصحاب الحدیث کے مسکوں کی افراط و تفریط سے بچا کر استعمال کیا جائے تو وہ اسلامی قانون کے ارتقا میں بہت زیادہ مدد و معاون ثابت ہو سکتا ہے۔

یہ چیز بالکل واضح ہو گئی ہے کہ نئے حالات کے مطابق اسلامی قانون بنانے میں کسی قسم کی دشواری نہیں۔ اسلامی معاشرے کی بنیاد توحید و ختم رسالت کے دو اصولی عقیدوں میں مضمر ہے۔ نبوت محمدیہ کی غایت الغایات یہ ہے کہ ایک ہستی اجتماعیہ انسانیتہ قائم کی جائے جس کی تشکیل اس قانون الہی کے تابع ہو جو نبوت محمدیہ کو بارگاہ الہی سے عطا ہوا تھا۔ اگرچہ زمانہ بدل چکا ہے، تقاضے بھی نئے ہیں، تمدنی بیحدیگیاں بھی کچھ کم نہیں لیکن اگر ان تقاضوں کو اسی روشنی میں دیکھا جائے تو اس سے انسانی مسائل کی کشود ممکن ہے۔ موجودہ دور اپنی سائنس کی ہولناک ترقیوں سے تنگ آکر بلند آواز سے انسانیت کے بقا اور عروج کا متمنی نظر آتا ہے اور ایک ایسے نظام زندگی کی تلاش میں ہے جو اسے سکون دے سکے۔ اقبال کے الفاظ میں اس وقت تین چیزوں کی ضرورت ہے: کائنات کی روحانی تعبیر، انسانی فرد کی روحانی آزادی اور عالمگیر بنیادی اصول جو اقوام کے اخلاقی اور روحانی ارتقاء کے لئے سنگ میل کا کام دے سکیں۔

اس میں کوئی شک نہیں کہ یورپ میں انہی اصولوں کی بنیاد پر تصویری د *de alstanie* نظامات

فلسفہ پیدا ہوئے لیکن تجربہ نے یہ ثابت کر دیا کہ عقل محض کی بنیاد پر قائم کردہ حقائق انسانی افراد اور جماعتوں میں ایمان و یقین کی وہ نورانی مشعل روشن نہیں کر سکتے جو وحی الہی نے پیغمبروں کے ذریعے کی تاریخ شاہد ہے کہ فلسفہ انسانی زندگی میں وہ معتدل انقلاب پیدا نہ کر سکا جو مذہب کی روح پرور تعلیم سے رونما ہوا۔ فرنگ کی روحانی تصوریت عوام کی زندگی کو اثر انداز نہ کر سکی اور اسی کا نتیجہ ہے کہ انسانیت قوموں میں تقسیم ہو کر ذلیل و خوار و زلیوں ہے۔ یہ فرنگی ماحول انسانیت کے اخلاقی ارتقاء کے رستے میں زبردست رکاوٹ ثابت ہو رہا ہے۔ اس کے برعکس مسلمانوں کے پاس وحی الہی کی وساطت سے یہ تمام حقائق موجود ہیں۔ مسلمان کا ایمان ہے کہ زندگی کی بنیاد روحانی ہے اور پیغمبر اسلام کے بعد کسی ایسی وحی کا امکان نہیں جس پر ایمان لانا کفر و اسلام کی تمیز پیدا کر سکے اور امت وسط کی وحدت کو پارہ پارہ کر سکے۔ اسلام اسی معنی میں ایک عالمگیر اور آخری دین ہے کہ اس میں تینوں صداقتیں موجود ہیں۔ یہاب ہمارا کام ہے کہ ان اصولوں کو عملی جامہ پہنا کر پھر ایک بار جاہلیت جدیدہ میں اسلام کا نور روشن کریں اور اس مادی دنیا میں صحیح روحانی جمہوریت کی تشکیل کریں۔

مصنفہ ڈاکٹر خلیفہ عبدالحکیم

افکارِ غالب

اردو ادب میں کوئی ایسی کتاب نہ تھی جس میں غالب کے ان فارسی اور اردو اشعار کی شرح کی گئی ہو جو بلند پایہ فلسفیانہ اور حکیمانہ مطالب کے حامل ہیں۔ ڈاکٹر خلیفہ عبدالحکیم نے "افکارِ غالب" میں غالب کے فلسفیانہ کلام کی حکیمانہ تشریح کر کے اردو ادب میں قابل قدر اضافہ کیا ہے۔ قیمت آٹھ روپے آٹھ آنے۔

مصنفہ ڈاکٹر خلیفہ عبدالحکیم

فکرِ اقبال

یہ بلند پایہ تصنیف اقبالیات میں گراں قدر اضافہ ہے جس میں حضرت علامہ اقبال کی شاعری اور فلسفہ کے ہر پہلو کی دلنشین اور حکیمانہ انداز میں تشریح کی گئی ہے۔ قیمت دس روپے۔

مدیجوا دارہ ثقافت اسلامیہ۔ کلکتہ روڈ۔ لاہور